

જનસંપર્ક અધીકારી દ્વારા
પોલીસ કમિશનરશ્રીની કચેરી, અમદાવાદ શહેર
ટેલીફોન નંબર ૨૫૬૩૩૩૩૩
કંટ્રોલરૂમ ટેલીફોન નંબર ૨૫૬૩૦૧૦૦,૨૫૬૩૦૨૦૦, ૨૫૬૩૦૪૦૦ ફેક્સ: ૨૫૬૩૦૬૦૦

તા..૩/૧૦/૨૦૧૫ શનિવાર

અમદાવાદ શહેર પોલીસ સમાચાર

નશાબંધી તથા જુગારધારા હેઠળ ઝડપાયા :-

સમાચાર યાદી નં.૧૯૮૧/૧૫

શહેર પોલીસે ગઈકાલે નશાબંધી ધારા હેઠળ ૩૦ કેસ કરી અને ૩૩ વ્યક્તિઓને ઝડપી ૭૪ લીટર દેશી દારૂ, ૦૩ બોટલ ઈંગ્લીશ દારૂ અને ૧ સ્કુટર કબજે કર્યું હતું.

તકેદારીના પગલાં હેઠળ ઝડપાયા:-

સમાચાર યાદી નં.૧૯૮૨/૧૫

શહેર પોલીસે ગઈકાલે તકેદારીના પગલાં હેઠળ સી.આર.પી.સી.૧૦૭,૧૦૯,૧૧૦,૧૫૧ મુજબ કુલ ૮૯ વ્યક્તિઓની અટકાયત કરી હતી. તેમજ પ્રો.ઈ.૯૩ મુજબ ૦૮ વ્યક્તિઓની અટકાયત કરી હતી.

છેતરપીડીની ફરીયાદ:-

સમાચાર યાદી નં.૧૯૮૩/૧૫

શહેરકોટડા : જુગારભાઈ લલ્લુભાઈ દેસાઈ (રહે.સેક્ટર-૬/બી ગાંધીનગર) એ તા.૨/૧૦/૧૫ નારોજ શહેરકોટડા પોલીસ સ્ટેશન ખાતે ફરીયાદ નોંધાવી છે કે તા.૨૬/૦૯/૧૫ નાં ત્રણેક માસ પહેલાં આરોપી (૧) જીતેન્દ્ર કાંતીભાઈ પરમાર (રહે.સિધ્ધેશ્વરી કો.ઓ.હા.સોસાયટી, કેલીકો ક્વોર્ટર સામે, દાણીલીમડા) (૨) નિતીન વિનોદભાઈ પરમાર (રહે.સરકારી વસાહત, જી કોલોની, રખિયાલ) અને (૩)અબ્બાસ હુસેનભાઈ વોરા (જેનાં પુરા સરનામાની ખબર નથી) એ ભેગામળી જુગારભાઈ દેસાઈની સાયોના સેન્ટર મેમ્બરો ચાર રસ્તા પાસે આવેલ પેરેડાઇઝ માર્ક કોમ પ્રા.લી.નામની ઓફીસ તથા ગોડાઉનમાંથી મોબાઇલ કેન્ડસેટ નંગ-૧૫૦૭ તથા બિજી એસેસરીઝ મળી કુલ કિંમત રૂપિયા ૪૯,૨૩,૬૧૨/- બારોબાર વેચી, જુગારભાઈ સાથે વિશ્વાસઘાત અને છેતરપીડી કરી છે. આ ગુનાની તપાસ પો.સ.ઈ.શ્રી એન.આર.મકવાણા ચલાવે છે.

ઉચાપતની ફરીયાદ:-

સમાચાર યાદી નં.૧૯૮૪/૧૫

નવરંગપુરા : સુકેતુભાઈ કનુભાઈ ઠક્કર (રહે.વૃષભ ફ્લેટ, યોગેનગર સોસાયટીની સામે, શારદા હાઇસ્કુલની ગલીમાં, ઇશ્વરભુવન નવરંગપુરા) એ તા.૨/૧૦/૧૫ નારોજ નવરંગપુરા પોલીસ સ્ટેશન ખાતે ફરીયાદ નોંધાવી છે કે તા.૧/૧૧/૧૩ થી આજદિન સુધીનાં સમયગાળા દરમિયાન આરોપી હાર્દિક અરૂણભાઈ મિસ્ત્રી (રહે.આનંદનગર સેટેલાઇટ રોડ) એ સુકેતુભાઈ ઠક્કરનાં કેટરીંગનાં ધંધામાં સપોર્ટર તરીકે નોકરીમાં જોડાઈ, કેટરીંગ તથા બેંકનું કામ સંભાળી, સુકેતુભાઈનો વિશ્વાસ કેળવી, ચેકોમાં ડુપ્લીકેટ સહિઓ કરી કુલ રૂપિયા ૭,૯૪,૦૦૦/- બેંકમાંથી ઉપાડી લઈ ઉચાપત કરી, તેઓને જાનથી મારી નાંખવાની ધમકી આપી છે. આ ગુનાની તપાસ પો.સ.ઈ.શ્રી જે.બી.બુબડિયા ચલાવે છે.

ઘરફોડ:-

સમાચાર યાદી નં.૧૯૮૫/૧૫

ઇસનપુર : ઇન્તખાબ મોહમદનફીસઆલમ અંસારી (રહે.બાગે મુમતાજ સોસાયટી, રહેમત ડુપ્લેક્ષની સામે, રસુલાબાદ શાહઆલમ ઇસનપુર) એ ઇસનપુર પોલીસ સ્ટેશન ખાતે ફરીયાદ નોંધાવી છે કે તા.૧/૧૦/૧૫ બપોરનાં ૧૨/૦૦ થી ૨/૩૦ સુધીનાં સમયગાળા દરમ્યાન અજાણી વ્યક્તિ ઘરમાં પ્રવેશ કરી, સોનાનાં દાગીના અને રોકડ રૂપિયા ૭૦,૦૦૦/- મળી કુલ રૂપિયા ૧,૮૬,૦૦૦/- મતાની ચોરી કરી લઈ ગઈ છે. આ ગુનાની તપાસ મ.સ.ઈ.શ્રી ભરતકુમાર કાંતીલાલ ચલાવે છે.

ચોરી:-

સમાચાર યાદી નં.૧૯૮૬/૧૫

વસ્ત્રાપુર: નિકુંજ રમેશભાઈ પટેલ (રહે. હેરીટેજ પ્લોટ્સ બાગબાન પાર્ટી પ્લોટની સામે થલતેજ શીલજ રોડ થલતેજ) એ તા.૨૯/૯/૧૫ બપોરના ૪/૦૦ થી ૪/૪૫ વાગ્યા દરમ્યાન સિંધુભવન રોડ ઉપર આવેલ ઓલેવ્સ રેસ્ટોરન્ટ આગળ પાર્ક કરેલ પોતાની કારના દરવાજાનો કાચ તોડી કારમાંથી એચ.પી કંપનીનું લેપટોપ કિંમત રૂપિયા ૨૫,૦૦૦/- અને જરૂરી કાગળોની અજાણી વ્યક્તિ ચોરી કરી લઈ ગઈ છે. આ અંગેની ફરીયાદ નિકુંજ પટેલે તા.૨/૧૦/૧૫ નારોજ વસ્ત્રાપુર પોલીસ સ્ટેશન ખાતે ફરીયાદ નોંધાવી છે. આ ગુનાની તપાસ મ.સ.ઈ.શ્રી કીરીટસિંહ કાનાજી ચલાવે છે.

વાહન ચોરી:-

સમાચાર યાદી નં.૧૯૮૭/૧૫

ઘાટલોડીયા: જયેશભાઈ કાંતીલાલ પટેલ (રહે. અભિષેક એપાર્ટમેન્ટ કે.કેનગર ચાર રસ્તા પાસે ઘાટલોડીયા) એ તા.૨૯/૯/૧૫ રાતના ૧૦/૦૦ વાગે ઘાટલોડીયા કે.કેનગર રોડ રત્નમણી સોસાયટીના પાર્કિંગમાં પોતાની ઓડી કંપનીની કાર નંબર જીજે ૧ આરએફ ૪૭૨૭ કિંમત રૂપિયા ૩૦,૦૦,૦૦૦/- પાર્ક કરી હતી. જેની કોઈ અજાણી વ્યક્તિ તા.૩૦/૯/૧૫ કલાક ૫/૩૦ વાગ્યા સુધીનાં સમયગાળા દરમ્યાન ચોરી કરી લઈ ગઈ હતી. આ અંગેની ફરીયાદ જયેશભાઈ પટેલે તા.૨/૧૦/૧૫ નારોજ ઘાટલોડીયા પોલીસ સ્ટેશન ખાતે નોંધાવી છે. આ ગુનાની તપાસ પો.સ.ઈ.શ્રી એ.આર ચૌધરી ચલાવે છે.

સાબરમતી : ભીખુભાઈ મથુરભાઈ રાવળ (રહે.સર્વોત્તમનગર, ભુત બંગલાની બાજુમાં, સાબરમતી) એ તા.૨/૧૦/૧૫ નારોજ સાબરમતી પોલીસ સ્ટેશન ખાતે ફરીયાદ નોંધાવી છે કે તા.૨૨/૯/૧૫ રાતના ૧૧/૦૦ વાગ્યાના સુમારે ઘર નજીક પોતાની ઓટોરીક્ષા નંબર જીજે.૧.સી.એક્ષ.૨૭૪૩ કિંમત રૂપિયા ૭૦,૦૦૦/- પાર્ક કરી હતી. જેની કોઈ અજાણી વ્યક્તિ તા.૨/૧૦/૧૫ બપોરનાં ૧/૨૦ વાગ્યા સુધીનાં સમયગાળા દરમ્યાન ચોરી કરી લઈ ગઈ છે. આ ગુનાની તપાસ હે.કો.શ્રી દિનેશભાઈ મંગુભાઈ ચલાવે છે.

ત્યજી દિધેલ ભુણ મળી આવવા બાબત:-

સમાચાર યાદી નં.૧૯૮૮/૧૫

રિવરફ્રન્ટ (વેસ્ટ) : તા.૨૯/૯/૧૫ બપોરનાં ૧/૪૫ વાગ્યા પહેલાં કોઈપણ સમયે પતંગ હોટલ નજીક નહેરૂબ્રીજનાં પશ્ચીમ છેડે, સાબરમતી નદિમાંથી ફાયરબ્રીગેડનાં માણસોને છ થી સાત માસનું ભુણ મૃત હાલતમાં મળી આવતાં, રિવરફ્રન્ટ વેસ્ટ પોલીસે અજાણી વ્યક્તિ વિરૂધ્ધ ગુનો નોંધી આ ગુનાની તપાસ પો.સ.ઈ.શ્રી ડી.જી.ડાભી ચલાવે છે.

અપમૃત્યુ :-

સમાચાર યાદી નં.૧૯૮૯/૧૫

બાપુનગર : રમેશભાઈ ભનાજીભાઈ મારવાડી (ઉ.વ.૩૦)(રહે.ગુજરાત બોટલીંગ પાસે, યુનિયન એસ્ટેટ પાસે, શેડ નંબર ૮૨ બાપુનગર) તા.૨/૧૦/૧૫ સવારનાં ૧૧/૦૦ વાગ્યાના સુમારે યુનિયન એસ્ટેટ પુષ્પકુંજ એસ્ટેટની પાછળ આવેલ ફેક્ટરીમાં કામ કરતાં હતા દરમ્યાન ચાલુ મશીનમાં હાથ આવી જતાં, મશીન સાથે લપેટાઈ જતાં, તેમનું મૃત્યુ નિપજ્યુ હતું. આ અંગે બાપુનગર પોલીસે અકસ્માત મોત નોંધી, આ અંગેની તપાસ મ.સ.ઇ.શ્રી ખુમાનસિંહ જશવંતસિંહ ચલાવે છે.

આત્મહત્યા :-

સમાચાર યાદી નં.૧૯૯૦/૧૫

બાપુનગર : રશ્મીબહેન સાહેબસિંગ તોમર (ઉ.વ.૩૨)(રહે.કુટવાળી ચાલી, એવરેસ્ટ સીનેમા પાસે, બાપુનગર) એ તા.૨/૧૦/૧૫ સવારનાં ૧૧/૦૦ વાગ્યાના સુમારે પોતાના ઘરે કોઈ કારણોસર ગળેફાંસો ખાતાં, સારવાર અર્થે તેમને શારદાબહેન હોસ્પિટલમાં દાખલ કર્યા હતા. જ્યાં સારવાર દરમ્યાન કલાક ૧૧/૨૫ વાગે તેમનું મૃત્યુ નિપજ્યુ હતું. આ અંગે બાપુનગર પોલીસે અકસ્માત મોત નોંધી, આ અંગેની તપાસ મ.સ.ઇ.શ્રી એમ.કે.ખાંટ ચલાવે છે.

નાયબ પોલીસ કમિશનર,
કંટ્રોલરૂમ, અ'વાદ શહેર.
પોલીસ કમિશનર વતી.